

---

BMT-nin Ətraf Mühit Proqramı (UNEP), həmçinin BMT-nin Sistem İşçiləri Kolleci (UNSSC) tərəfindən “Mənim dayanıqlı həyat tərzim” adlı proqrama start verilib.

Proqramın məqsədi uşaq və gənclərin daha yaxşı sağlam, ədalətli prinsiplərə uyğun yaşayış tərzini seçməsinə, eləcə də dayanıqlı addımların atılması üçün əsaslandırılmış məlumatlar əldə etmələrinə şərait yaratmaqdır.

Proqramda iştirak üçün dünyanın müxtəlif ölkələrindən 3500-dən çox müraciət daxil olub və onlardan 1000 nəfəri iştirak haqqı qazanıb. Azərbaycandan ilk dəfə olaraq Respublika Uşaq-gəncləri İnkişaf Mərkəzinin ekoklub üzvləri, "Ekosfera" Sosial-ekoloji Mərkəzictimai Birliyinin könüllü və gənc əməkdaşları sırasından 45 nəfər proqramda iştirak imkanında edib.

Qeyd edək ki, sözügedən proqram insanları gündəlik həyatlarında daha dayanıqlı davranış seçimlərinə cəlb edən innovativ öyrənmə platformasıdır. Proqram 5 iyun-17 iyul tarixlərini əhatə edəcək.